

# KRAIST, NWAATURU NKE CHINEKE

Aisaia 53:1-12

IHEOMUMU 367

Nke Ndi etiti

**AMAOKWU IBUN'ISI: "Ma JEHOVA emewo ka ajo omume nke ayi nile dakwasi ya" (Aisaia 53:6).**

## Amuma na Mmezu Ya

Tupu amuo Jisos, ndi amuma kwuru ihe banyere Ya. Ha kwuru banyere omumu Ya, onwu Ya na mbiliten'onwu Ya. Ihe ndia mezuru mgbe Jisos no n'eluwa. Banyere omumu Ya anyi guru si: "Ma ihe a dum emewo, ka okwu Onye-nwe-ayi kwuru site n'onu onye amuma Ya we mezue" (Matiu 1:22).

Oge wee ruo mgbe Jisos malitere ozizi Ya niile. Moses agwawo ha si: "JEHOVA, bu Chineke-gi, geme ka onye-amuma, nke di ka mu onwem, biliere gi site n'etiti gi, site n'umu-nne-gi; onye ahu ka unu gega nti" (Deuteronomi 18:15). Ha chetara okwu niile nke amuma ahụ mgbe Jisos malitere iluolu ebube di icheiche. "Ya mere mgbe ndi ahu huru ihe-iriba-ama O mere, ha siri, N'ezie Onye a bu onye-amuma ahu nke nabia n'uwa" (Jon 6:14).

## Ezi Ama

Aisaia dere banyere Jisos, Onye bu Mesaia ahụ gaje ibia. Amuma Aisaia kwuru banyere ahuhu nke Jisos na ihe niile o gaje inagide. Aisaia amataghi mmadu ole gaekwere okwu ya maobu mmadu ole jikere inata ike nke Chineke, ma Aisaia kwusara okwu nke Onyenwe anyi n'ikwesintukwasio. Ajuju nke Aisaia juru si -- "Onye kwere ihe ayi nuworo? -- dika ichakambaba. I kwere ihe ekwuworo?"

Ajuju yiri nke a ka Jisos juru otu mgbe. O siri, "Mgbe Nwa nke madu gabia, O gahu okwukwe n'elu uwa?" (Luk 18:8). Anyi onwe anyi puru iza ajuju ndia. Anyi ekwerewo? Egosiwo anyi ike nke Chineke? Anyi nwere okwukwe? Lee otu o gaei to Jisos utu maoburu na anyi gaaza si na anyi kwere ama nke ndi amuma, o buru na anyi gaanwaputa ike nke Chineke, nwekwa okwukwe ruo mgbe Jisos gaabia ozu.

## Omumu Di Ala

Aisaia kwuru banyere omumu Jisos n'ebe di ala na ntolite Ya "dika nkporogwu nke putara n'ala kporo nku." Amuru Jisos n'agburu Devid, ma o bughu agburu Devid naachi na mgbe ahụ. O buru na amuru Jisos n'obieze, yiri uwe ododo, nwekwa otutu ndioru, n'ezie umummadu gaekwere na O bu Mesaia ahụ ekwere na mkwa. Ma ezinaulo amuru Ya abughu ndi ochichi; amughu kwa Ya n'olu akunauba juputara. Otutu mmadu ahughu Ya dika Okpara Chineke maoli. Ndi ozuzaturu na ndi amamihe sopuru Jisos dika Kraist Onye gaje izoputa ndi Ya. Chineke egosiwo ha na Jisos bu "Eze ndi-Ju."

"O tolitere .... Dika ome." Ekubatara Jisos n'iru Onyenwe anyi nime Ulukwu, dika Iwu nke Moses si di, dika umuntà ozu niile. Ndi muru Ya wetara nduru maobu kpalakwukwu abuo, dika ihe edeworo n'Iwu si di, n'ih na ha apughu iweta nwaaturu iji chujaja. Eleghiana o di ndiozo kpotara umu ha bjakwa n'otu oge ahụ. N'enweghi obiabuo otutu mmadu juputara n'Ulukwu ahụ n'ezie, ma naani mmadu abuo matara na Jisos bu Nwaaturu ekweworo na mkwa. Simeon, bu onye eziumume nke natu egwu Chineke, kuru Nwata ahụ n'aka ya wee gozie Chineke. O siri "N'ih na anyam ahuwo nzoputa-Gi" (Luk 2:30). Onyeamumanwanyi anaankpo Ana nyere Chineke ekele wee huta na Jisos bu "ngbaputa nke Jerusalem" (Luke 2:38). Nwata ahụ tolitere wee sieike nime mmuo, buru kwa Onye amara nkeoma n'etiti ndi enyi Ya na ikwu na ibe dika nwa nke onyeoka (Matiu 13:55).

## O Maghi mma

Dika Jisos toruru okorobia, O nweghi udi aru oma puru iche. Aisaia siri "O magh nma n'ile ya anya nke ayi giji chosie ya ike." O buru na Jisos mara mma n'aru n'uzo puru iche, maobu nweike ime

ihe egwùregwù dī ìtùn'anya, maọbụ nwe olu abù dī óké ụtọ, eleghịanya ọtụtụ mmadụ gaesoro Ya n'ihì ihe ndị a pụrụ iche dī n'arụ Ya.

### **Onye Ajuruaju**

“Eledara ya anya, ọ bụ kwa onye madu rara aka.” Ndị nke Jisọs bụ ndị Juu, juru Ya. Ha anabataghị Ya dika Mesaia ha. Ha kpọrọ Ya ọtụtụ aha ihere, wee kpọ Jisọs asị. Ha wee gba izu megide Ya, náachọ ụzọ ijide Ya site n'ihe edeworo n'akwukwọ Iwu. N'ikpeazu, ha wee kpe ya ikpé ugha, kpogide kwa Jisọs n'obe. Mmadụ na Chineke juru Jisọs n'elu obe (Matiu 26:56; 27:46). Jisọs gwara ndị náesouzọ Ya na mmadụ gaakpọ ha asị n'ihì “aha” Ya (Matiu 10:22). Tupu akpogide Ya n'obe, Ọ gwara ha si, “Ọ buru na uwa akpọ unu asi, unu mara na ọ kpọwo Mu onwem asi mgbe ọ kakpogh unu asi” (Jisọs 15:18).

### **Onye Nwere Ọtụtụ Ihemgbu**

Jisọs buru iruùjù na ihemgbu anyị niile n'onwe Ya. Iruùjù bụ ahụhụ nime mkpuruobi; ihemgbu bụ ahụhụ n'anarụ. Mgbe Jisọs biri n'eluwa, O nwere omiko n'arụ ndị náahụ ahụhụ. O nwere obiebere nye ndị náeruùjù. Mgbe Ọ huru ụmụnne ndinyom Lazaros ka ha naákwaákwa n'ìlì, Jisọs onweYa kwaraákwa (Jón 11:35). Mgbe Jisọs huru ndị naeje ìlì ozù, O nwere omiko n'arụ Nwanyị Nain ahụ di ya nwurụanwụ, onye anaaje ìlì náání nwanwoke o nwere. Jisọs kwuru okwu nke kpólitere onye ahụ nwurụanwụ o wee dī ndụ ọzọ.(Luk 7:14, 15).

Jisọs nwurụ n'ọnọdụ anyị n'elu obe. Onye naemeghị mmehie ọ bụla, wee buru mmehie anyị hụo ahuhu n'ihì ha.

### **Ahuhụ**

Etipuru Ya onyá -- apịara Ya ụtari n'azu Ya, ekpubere Ya okpueze eji ogwu mee n'isi, eji ntú kpogide Ya n'aka na ukwụ -- n'ihì njebie anyị. Aburu Ya onummiri, tie Ya aka, mekwa Ya ihe ihere (Matiu 26:67). Ọ huru ahuhụ ndia niile n'ihì anyị ka ewe zoputa anyị, Lee óké ihun'anya Ọ huru anyị!

Etiri Jisọs iheotiti (Mak 15:15), “ubiri utari-ya ka ejire me ka aru-ayi di ike.” Jisọs wusiri Obara Ya ka anyị wee nwe aruike (nke anarụ) ya na ogwugwo nke mmuo (nime mkpuruobi anyị).

### **Nwaaturu Nke Chineke**

Mgbe O naekwu banyere Kraist, Aisaia siri, “Dika aturu nke anakpuru ije n'ogbugbu-ya, na dika nne aturu nke dara ogbi n'iru ndi nakpacha ya aji; e, ọ digh asaghe onu.” Agwara anyi na aturu adighi etimkpu mgbe anaakpacha ya aji. Ufodu anumanu ozo na etimkpu mee kwa otutu mkpotu mgbe ejidere ha maobu metu ha aka. Aturu di nwayo, ọ dighi kwa alu ogu. Ọ dighi agbali inaputa onweya n'aka ndjiro ya.

Mgbe eboro Jisọs otutu ebubo ugha, Ọ zaghi ihe ọ bula. Herod juru Ya otutu ajuju ma Jisọs azaghi ya ihe ọ bula (Luk 23:9). Jisọs bụ Onye dī nwayo. Ọ choghị ụzọ inaputa onwe Ya. Kama Ọ rara onwe-Ya nye ka anyi wee nwe ndu ebighebi. Akpọrọ Jisọs “Nwa-aturu Chineke” (Jón 1:29).

### **Nwaaturu Ahu N'onodu Aisak**

Mgbe Abraham na Aisak jere n'Ugwu Moraia ikpo isiala, Aisak chetaara nna ya na ọ dighi nwaaturu ha wetara iji chuoaja nsureoku. Chineke agwawo Abraham ka o were nwa ya nwoke chuoaja. Anaele ya ule. Ma Abraham zara ya si, “Chineke gahuru onwe ya nwa-aturu iji chu aja-nsure-oku, nwam.” Chineke roputara nwaaturu eji gbanwe Aisak n'Ugwu Moraia; wee nye kwa Jisọs, Okpara Ya n'onodu anyi n'ugwu Kalvari dika “Nwaaturu Chineke, Nke nebupu mmehie nke uwa” (Jón 1:29).

### **Nwaaturu Nke Ajà Ngabiga**

Ihe otiti ikpeazu etiri ndi Ijpt bu onwu umu ebu uzọ mmuo. Chineke nyere umu Israel ndumodu uzọ agaesi naputa umu ha ebu uzọ muo. Agwara ha ka ha gbue nwaaturu naenweghi ntupo n'aru, were obara ya te n'awara uzọ abuo na ofiere uzọ, ruo anu ya n'oku wee rikota ya na ihe naelu ilu. “Obara ahụ gāburu unu ihe-iriba-ama n'aru ulọ nile ebe unu onwe-unu nọ: mgbe M'huru obara ahu, M'gāgabiga unu” (Opupu 12:13). Agwara umu Israel ka ha gbue nwaaturu iji naeme Ememengabiga kwa aro, n'ihì na mmuo mbibi agabigawo ha. Mgbe ajuru ha banyere ya, ha siri “Ajà ngabiga ka ọ bụ nke anachuru

JEHOVA, .... Mgbe O tiri ndi Ijpt ihe, O we naputa ulọ nile ayi” (Qpupu 12:27). Jisọs bụ Àjà Ngabiga anyị (I Ndi Kọrint 5:7), ọ bụrụ na anyị ete Ọbara Ya dị óké ọnụahịa n’obi anyị agaagbapụta anyị. (Gụọ I Pita 1:18, 19). O dighị anyị mkpà igbu nwaatụrụ were ya náachụ àjà kwa arọ dika ụmụ Israel mere, n’ihi na Jisọs nwurụ náání otù mgbe n’ihi mmehie anyi (I Pita 3:18).

### **Ọnwụ Na Òlìlì**

Aisaia bukwará amụma banyere ọnwụ na òlìlì nke Jisọs. “Ewe me ka ìlì ya di n’etiti ndi nēmebi iwu, ya na ọgaranya nọ kwa n’ọnwụ ya.” Emezuru nke a mgbe akpọgidere Jisọs n’elu obe wee kwuba otù onye-ori n’aka nri na onye-ori ọzọ n’aka èkpè-Ya (Mak 15:27), elikwara Ya n’ìlì nke otù ọgaranya, bú Josef onye Arimatia (Matiu 27:57-60).

Ewe mezue amụma nke Aisaia, ọbuná nke kwuru na “ọ bụ kwa ndi-njehie ka ọ nārịọrọ aririọ.” Jisọs nọ ugbo a náakanri nke Chineke náariọrọ ndi mmehie aririọ. O bụ náání Ya pụrụ ime ka mmadụ na Chineke-ya dị n’udo. Jisọs hurụ gi n’anya nke ukwu na O nagidere ụfụ nke ihe mgbu ya na iruujù ka i wee nwe ọñụ. Jisọs jikere inwụ n’ihi gi. Ì jikere idiri Ya ndụ?

### **AJỤJỤ DỊ ICHEICHE**

- 1 Ònye bụ onyeamụma?
- 2 Òlee otù Aisaia si mata ihe ọ gaede banyere Jisọs?
- 3 Gịni mere eji kubata Jisọs n’iru Chineke nime Ụlọkwu mgbe O bụ nwaọhụ?
- 4 Ònye matara na Jisọs bụ Mesaia ahụ ekwere ná mkwà nime Ụlọkwu?
- 5 Gịni mere eji kpọgide Jisọs n’obe?
- 6 Ụdị mmadụ dị aña ka akpọgidere n’obe n’aka nri na n’aka ekpe Jisọs?
- 7 Èbe ka eliri Jisọs?
- 8 Ụdị anụmanụ dị aña ka anaegbu n’oge Ememengabiga?
- 9 Gịni mere Jisọs ji bụrụ Nwaatụrụ Chineke?
- 10 Èbee ka Jisọs nọ ugbo? Gịni ka O naeme?